



# KANAKADHARA STOTRAM

 **Temples.bio**

Learn and Chant kanakadhara stotram Easily From below URL

[www.temples.bio/s-3](http://www.temples.bio/s-3)

aṅgaṃ harēḥ pulakabhūṣaṇamāśrayantī  
bhṛṅgāṅganēva mukuḷābharaṇaṃ tamālam |  
aṅgīkṛtākḥilavibhūtirapāṅgalīlā  
maṅgalyadāstu mama maṅgaladēvatāyāḥ || 1 ||

mugdhā muhurvidadhatī vadanē murārēḥ  
prēmatrapāpraṇihitāni gatāgatāni |  
mālā dṛśōrmadhukarīva mahōtpalē yā  
sā mē śriyaṃ diśatu sāgarasambhavāyāḥ || 2 ||

āmīlitākṣamadhigamya mudā mukundam-  
ānandakandamanimēṣamanaṅgatantram |  
ākēkarasthitakanīnikapakṣmanētraṃ  
bhūtyai bhavēnmama bhujāṅgaśayāṅganāyāḥ || 3 ||

bāhvantarē madhujitaḥ śritakaustubhē yā  
hārāvalīva harinīlamayī vibhāti |  
kāmapradā bhagavatō'pi kaṭākṣamālā  
kalyāṇamāvahatu mē kamalālayāyāḥ || 4 ||

kālāmbudālīlalitōrasi kaiṭabhārēḥ  
dhārādharē sphurati yā taṭidaṅganēva |  
mātussamastajagatāṃ mahanīyamūrṭiḥ  
bhadraṇi mē diśatu bhārgavanandanāyāḥ || 5 ||

prāptaṃ padaṃ prathamataḥ khalu yatprabhāvāt  
māṅgalyabhāji madhumāthini manmathēna |  
mayyāpatēttadiha mantharamīkṣaṇārdhaṃ  
mandālasaṃ cha makarālayakanyakāyāḥ || 6 ||

viśvāmarēndrapadavibhramadānadakṣaṃ  
ānandahēturadhikaṃ muravidviṣō'pi |  
īṣanniṣīdatu mayi kṣaṇamīkṣaṇārthaṃ  
indīvarōdarasahōdaramindirāyāḥ || 7 ||

iṣṭā viśiṣṭamatayō'pi yayā dayārdra  
dṛṣṭyā triviṣṭapapadaṃ sulabhaṃ labhantē |  
dṛṣṭiḥ prahrṣṭa kamalōdaradīptiriṣṭāṃ  
puṣṭiṃ kṛṣīṣṭa mama puṣkaraviṣṭarāyāḥ || 8 ||

dadyāddayānupavanō draviṇāmbudhārā-  
masminna kiñchana vihaṅgaśiśau viṣaṇṇē |  
duṣkarmagharmamapanīya chirāya dūraṃ  
nārāyaṇapraṇayinīnayanāmbuvāhaḥ || 9 ||

gīrdēvatēti garuḍadhvajasundarīti  
śākambharīti śaśiśēkharavallabhēti |  
sṛṣṭisthitipraḷayakēliṣu saṃsthitāyai  
tasyai namastribhuvanaikagurōstaruṇyai || 10 ||

śrutyai namō'stu śubhakarmaphalapasūtyai  
ratyai namō'stu ramaṇīyaguṇārṇavāyai |  
śaktyai namō'stu śatapatranikētanāyai  
puṣṭyai namō'stu puruṣōttamavallabhāyai || 11 ||

namō'stu nālīkanibhānanāyai  
namō'stu dugdhōdadhijanmabhūmyai |  
namō'stu sōmāmṛtasōdarāyai  
namō'stu nārāyaṇavallabhāyai || 12 ||

namō'stu hēmāmbujapīṭhikāyai  
namō'stu bhūmaṇḍalanāyikāyai |  
namō'stu dēvādidayāparāyai  
namō'stu śārṅgāyudhavallabhāyai || 13 ||

namō'stu dēvyai bhṛḡunandanāyai  
namō'stu viṣṇōrurasisthitāyai |  
namō'stu lakṣmyai kamalālayāyai  
namō'stu dāmōdaravallabhāyai || 14 ||

namō'stu kāntyai kamalēkṣaṇāyai  
namō'stu bhūtyai bhuvanapasūtyai |  
namō'stu dēvādibhirarchitāyai  
namō'stu nandātmajavallabhāyai || 15 ||

samptkarāṇi sakalēndriyanandanāni  
sāmrājyadānavibhavāni sarōruhākṣi |  
tvadvandanāni duritōddharaṇōdyatāni  
māmēva mātaranīśaṃ kalayantu mānyē || 16 ||

yatkaṭākṣasamupāsanāvidhiḥ  
sēvakasya sakalārthasampadaḥ |  
santanōti vachanāṅgamānasaiḥ  
tvāṃ murārihṛdayēśvarīm bhajā || 17 ||

sarasijanilayē sarōjahastē [sarasijanayane]  
dhavalatamāṃśukagandhamālyaśōbhē |  
bhagavati harivallabhē manōjñē  
tribhuvanabhūtikari prasīda mahyam || 18 ||

digghastibhiḥ kanakakumbhamukhāvasrṣṭa  
svarvāhinī vimalachārujalaplutāṅgīm |  
prātarnamāmi jagatāṃ jananīmaśēṣa  
lōkādhinātha-gr̥hiṇīm-amṛtābdhiputrīm || 19 ||

kamalē kamalākṣavallabhē tvāṃ  
karuṇāpūratarāṅgitairapāṅgaiḥ |  
avalōkaya māmakiñchanānāṃ  
prathamāṃ pātramakṛtrimāṃ dayāyāḥ || 20 ||

stuvanti yē stutibhīramūbhiranvahaṃ  
trayīmāyīm tribhuvanamātaraṃ ramām |  
guṇādhikā gurutara-bhāgya-bhāginō [bhāginah]  
bhavanti tē bhuvī budhabhāvitāśayāḥ || 21 ||



 **Temples.bio**

Learn and Chant kanakadhara stotram Easily From below URL

[www.temples.bio/s-3](http://www.temples.bio/s-3)